

దేవుడు నవ్వుతూనే వున్నాడు!

నిత్యమూ నిత్య కల్యాణం పచ్చతోరణంగా విలసిల్లే ఆ
తిరుమలేశుని సన్నిధిలో, బీదా సాదా అనే భేదంలేకుండా
అంతా ఒకే వరసలో నిలబడ్డ ప్రజావాహిని నెమ్మది నెమ్మ
దిగా ముందుకు కదులుతోంది. స్వామి దర్శనంకోసం వేలా
దిగా ఉన్న జనప్రవాహంలో లక్షలాది మొక్కులూ, కోట్లాది
కోరికలూను, ప్రతివారి మనస్సులోనూ ఏదో ఒక విన్నపం-
ఏదో ఒక వేడికోలు.

చేసినపాపాల్ని ఊళితం చెయ్యమని కొందరు. వచ్చిన
లాభాల్లో నీవాటా నీకు చెల్లిస్తున్నాం కనక మా వాటాకేం
లోటురానియ్య వద్దని మరికొందరు, ఆరోగ్యాన్ని ప్రసాదించ
మని కొందరు ప్రార్థిస్తుంటే, ఉన్న ఆనందాన్ని మరికొంత
ఎక్కువ చెయ్యమని కొందరు వేడుకుంటున్నారు. కొందరు
కళ్ళలో కన్నీళ్ళ కడవలూ కొందరి కళ్ళలో కాంతికిర
ణాలూ. ఇలా ఎందరు ఎన్ని రకాలుగా తనని చేర
వస్తూన్నా అందరిమీదా ఒకేరకమైన చిరునవ్వుల్ని చిల
కిస్తూ చిదానంద స్వరూపుడుగా ఆ దేవదేవుడు నిలబడి

దేవుడు నవ్వుతూనే వున్నాడు!

ఉన్నాడు. కదులుతూన్న భక్తుల్ని కడకంటయినా చూస్తున్నాడో లేదో, వాళ్ళు చేస్తూన్న విన్నపాల్ని చెవిని వెళుతున్నాడో లేదో - ఏమో - మందహాసాల్ని మాత్రం చిందిస్తున్నాడు.

ఆ మందహాసాన్ని చూసి మొహం చిట్కించుకొంది సరోజిని కోపంకూడా తెచ్చుకుంది. "నాకు మనస్సా ఇష్టంలేని పెళ్లిని నీ సన్నిధానంలో జరిపిస్తూ పైగా యీ చిరునవ్వులకూడా ఎందుకు! కరుణామయిడట - కరుణామయుడు!" కన్నె జీవితంలో కనిన కలలన్నీ ఇంకో గంటలో కరిగిపోతూన్న ఆ వేదనా మయ సమయంలో, ఇంకేం నివేదన చేసుకోమనో ఏమో-ఇ-తలా దేవస్థానం జనాను 'కదలండి-ముందుకు కదలండి... ఊ... జ: గండి' అంటూ సరోజినిని అందరితో పాటు, ఆ తిరుమలేశుని సన్నిధినుంచి బయటకు పంపించాడు.

గుడి దాటి ఇవతలకి వచ్చినా, ఆ శ్రీనివాసుని చిరునవ్వు సరోజినిని మనస్సులో వెంబడిస్తూనే వుంది.

పట్టుచీర కట్టుకొని, కళ్లకి కాటుకా, పాదాలకి పారాణీ పెట్టుకొని, నుదుటను కల్యాణంబొట్టూ, ఎడంబుగ్గని నల్లనిచుక్కా, చేతిలో తాంబూలం కొబ్బరిపండుతో గౌరీ పూజదగ్గర కూర్చున్న సరోజినికి గతమంతా దృశ్యాలుగా జాపకం రాసాగింది.

'సరిగ్గా ఏడాదిక్రితం - అమ్మ పోయిందని తెలిసి

బొంబాయి నుంచి వచ్చారు అత్తయ్యా, మావయ్యా సుందరీను. సుందరీ తనూ ఒకే ఈడువాళ్లు కావడంవల్ల యేవేవో కబుర్లతో ఇట్టే కాలక్షేపం అయిపోయింది. వాళ్ళున్న వారం పదిరోజులూ, బొంబాయిపట్టణం విశేషాలూ, తన కాలేజీ తనూమాలూ సుందరీ చెప్తూంటే తనకళ్ళు ఆసక్తిగా ఆశ్చర్యంతో మెరిసేవి. తనూ సుందరీలాగ బొంబాయిలో వుండి కాలేజీలో చదివితే ఎంత బాగుండును!' అనిపించేది.

'పోనీ మాతో బొంబాయి వస్తావేమిటి? నెల్లో రెండు నెల్లో ఉండి వద్దువుగాని' అని మావయ్య అన్నప్పుడు తన హృదయం ఎంత ఉప్పొంగిపోయిందని! 'పోనీ వెళ్లిరా!' అని దగ్గరగా తీసుకుని అన్నయ్య తలనిమిరింపుడూ, 'వెళ్ళు — అక్కడ నీకు ఇంతలో తాళికట్టేసే బావ లెవరూ లేరులే' అని వదిన పరిహాసం చేసింపుడూ తన ఆనందానికి ఇంక అవధులే లేకపోయాయి.

ఆరోజున అలా బొంబాయి వెళ్లకపోయినా బాగుండిపోను. కాని వెళ్లింది. గాలిలో కేలిపోతూ, ప్రయాణం పొడుగునా కన్పించిన అందమైన సుందర దృశ్యాల నన్నింటినీ కళ్లతో త్రాగుతూమరీ వెళ్లింది. బొంబాయి చూడగానే తను మరో లోకంలోకి వెళ్లినట్లు అనిపించింది. ఎత్తైన భవనాల్ని, విశాలమైన రోడ్డులనీ కళ్ళు చెదిరిపోయేలాంటి మాపుల్ని చూపిస్తూ, తీసుకు వెళ్లిన చోటుకి తీసుకు వెళ్ల

కుండా రోజూ సుందరి తనని సాయంత్రం మూడుగంటల నుండి రాత్రి ఎనిమిదింటిదాకా ఆ పట్టణంలో తిప్పుతూ వుంటే, తనకి రోజులూ, వారాలూ నిముషాల్లా గడిచి పోసాగాయి. రోజూ ఏదో ఒక సరదా. ఏదో ఒక అనుభూతి. హిందీ, మరాఠీ, ఇంగ్లీషు భాషల్లో అనర్థంగా సుందరి మాట్లాడేస్తూంటే తను కొత్తలో ఆశ్చర్యంగా చూస్తూ వుండేది. రోజులు గడిచేకొద్దీ తనకి కొన్ని హిందీ మాటలూ అవీ వచ్చాయి. ఎవరేనా మరాఠీతోనూ, హిందీతోనూ మాట్లాడుతూంటే అర్థం కాసాగింది. అయితే సుందరిలాగ తను చలాకీగా ఉండడం సాధ్యంకావడంలేదు. చురుకుగా ఉండాలని సరదాయే - కాని యేమిటో తగని సిగు!

ఆరోజు తనూ సుందరి ఆ రెండంతస్తుల పెద్ద బట్టల దుకాణానికి వెళ్లడంవల్ల పరిస్థితి ఇంతవరకూ వస్తుందని తనూ అనుకోలేదు. సుందరి అనుకొని ఉండదు. తనకినచ్చిన ఆ కొత్త వెరైటీ గ్రీన్ సిల్కాచారీ ఖరీదు డెబ్బైరూపాయలని కొట్టువాడు చెప్పినప్పుడు, తన పస్సులో ఏభైరూపాయలే ఉన్నప్పుడు, తను నిరాశతో ఎంత బాధపడిపోయిందో. ఇంటికి వెళ్ళి అత్తయ్యనో మావయ్యనో అడిగితే తక్కిన యిరవై ఇస్తారు ... కాని ... కాని ... ఇదీ అని చెప్పలేని మొహమాటం-తన మనస్సులో వున్న భావాన్ని కనిపెట్టిందో యేమో, నవ్వుతూ అంది సుందరి. 'ఆ చీర నీకంత మన

సై తే కొనుక్కోవచ్చు. కాని-అమ్మనిగాని నాన్ననిగాని
డబ్బు అడక్కుండా కొనుక్కోవాలంటే యెలా? పాపు
వాడేమో డెబ్బెరూపాయలకి తగ్గించేది లేదంటున్నాడు.
ఇంక ఈ పరిస్థితిలో ఒకే ఒక మార్గంవుంది'—

మర్నాడు ఉదయం తొమ్మిదింటికే తనని ఇంట్లోంచి
బయలుదేరినది, దారిలో ఆ మార్గం యేదో సుందరి ఉపదే
శించేసరికి తన గుండె గతుక్కుమంది 'అమ్మా-అత్తయ్యకి
మావయ్యకి తెలిస్తే?' అంది. 'ఈ మహాపట్నంలో వాళ్ళ
కెలా తెలుస్తుంది? అయినా నువ్వేం తప్పుపని చేస్తున్నావని
భయపడ్డానికి? తమాషాగా ఈ అయిదారు గంటలూ ఆ చీర
కట్టుకుని పాపుగో నిలబడి వచ్చిన కిస్టమర్స్ కి ఆ న్యూ
వైరెటీ చీరగురించి చెప్పి దాన్ని పాపులర్ చేస్తావు. ఇలా
సేల్స్ కిమ్ షోగర్లగా ఇవాళా రేపూ శ్రమపడ్డావంటే ఆ
కొట్టు యజమాని నీకు ఇరవై రూపాయలిస్తాడు దానికి నీ
ఏభయ్యా జతచేసి ఆ చీరని నీ స్వంతం చేసుకోవచ్చు-ఇలా
యిక్కడ చాలామంది చేస్తూంటారు. తప్పులేదు. ఆలోచిం
చుకో' అని సుందరి హెచ్చించినా తనకి జంకూ భయం
ఓ మూలని ఉండనే వుంది. కానయితే ఆ చీరమీద ఉన్న
మోజు యెంతో ఎక్కువగా వుండడంవల్ల తను 'సరే' అన
వలసి వచ్చింది ఆఖోకి.

తీరిగి కాలేజీనుంచి మూడు నాలుగు ప్రాంతంలో
వస్తానని చెప్పి సుందరి వెళ్ళిపోయిం తర్వాత తను భయ

పడుతూ భయపడుతూ మాపులోకి వెళ్ళింది. యజమాని ఇచ్చిన మోడల్ చీరని పక్కగదిలోకి వెళ్ళి జంకుతూ జంకుతూనే కట్టుకుంది. ఆ రోజు మాపుకి వచ్చిన వాళ్ళందరికీ హిందీలోనూ, మరాఠీలోనూ తడబడుతూనే ఆ చీరగురించి, ఇతర వెరైటీలకంటే దానికున్న ప్రత్యేకత గురించి చెప్పి కొందరిచేత ఆ చీర కొనిపించింది.

‘హమ్మయ్య ఇనాల్టికి యీ గంజం గడిచింది. సుందరివస్తే ఇంక ఇంటికి వెళ్ళిపోవచ్చు. ఇంక రేపు ఒక్క రోజు శ్రమపడితే ఈ చీర తన స్వంతం అవుతుంది’ అని అనుకుంటూండగా మాపుముందు ఒక స్కూటర్ ఆగింది. పచ్చని ఎత్తయిన ఒక యువకుడు స్కూటర్ దిగి కర్చిఫ్తో మొహం తుడుచుకొని, సరాసరి తనదగ్గరకే వచ్చి ‘మేడమ్’ అన్నాడు తనకా పిలుపు వినగానే ఒళ్ళంతా అదోలా ఝల్లుమంది, తలెత్తి ఓరగా అతనికేసి చూస్తే సరిగ్గా అదే సమయంలో అతనూ తనకేసి చూశాడు. తనకి యెంత సిగ్గే సిందని!

‘మేడమ్ మీ పేరు? సారీ-మీరు కట్టుకున్న శారీ పేరు?’ అన్నాడు హిందీలో. తనకి కోపమూ వచ్చింది, నవ్వు వచ్చింది. ఆ చీరకి సంబంధించిన వివరాలన్నీ చెప్పింది. తను కట్టుకున్న శారీ రంగు బాగుందనీ, అలాటి రంగుదే కావాలని చెప్పి, మర్నాడువచ్చి తీసుకుంటాను అంటూ స్కూటర్ ఎక్కి వెళ్ళిపోయాడు. ఆ రోజల్లా చురుకుగా ఆకర్షణీయంగావున్న ఆ యువకుడే అనుక్షణం తన

ఆలోచనల్లో రాసాగాడు. ఎప్పుడూ లేంది అతనితో మాట్లాడుతున్నప్పుడు ఆ గగుర్పాటుమీటి తనకి? మర్నాడు వస్తానన్నాడు. నిజంగా వస్తాడా? వచ్చి చీర కొనుక్కుని పట్టిగెల్తానన్నాడు... ఎవరికి పట్టిగెల్తాడు? వెళ్ళి కాలేదు కదా? అదిరిపడింది తను.

'వెళ్ళయితే, మరో ఆడపిల్ల కళ్ళల్లోకి అంతసూటిగా మగాడు చూడ లేడే-అదేదో రేపు తేల్చుకుందువుగాని ఈ రాత్రికి పడుకోవే బాబూ' అని సుందరి రహస్యంగా కసురుకోవడంతో తను పడుకోక తప్పలేదు.

మర్నాడు మళ్ళీ మామూలుగా అత్యయ్యకీ మావయ్యకీ 'ఊరు చూస్తాను' అని చెప్పి సుందరితో కలిసి బయలుదేరింది తను. సుందరి తనని బట్టలషాపు దగ్గర దిగవిడిచి 'ఇదిగో నేను మూడున్నర అయ్యేటప్పటికి వచ్చేస్తాను - ఈ లోగా షాపులో సేల్ గరల్ పని పూర్తి చేసుకుంటావో, అతనీ రెండురోజులకీ యిచ్చే యిరవై రూపాయలూ కలుపుకుని నీకు మనసైన శారీ తీసుకుని రెడీగా వుంటావో లేదా నిన్నటి నవమన్మధుడితో కబుర్లు చెబుతూ ఉంటావో-ఎమోనీ ఇష్టం - నేను రాగానే మాత్రం ఇద్దరం కలిసి యింటికి వెళ్ళిపోవాలి. ఆలశ చెయ్యడానికి వీలులేదు. ఆఁ!' అంటూ హెచ్చరించి షరీ వెళ్ళిపోయింది.

గంటలు గడుస్తున్నాయి. షాపులోకి వచ్చిన వాళ్ళందరికీ సమాధానాలు చెప్పలేక తనకి చిరాకేస్తూంది.

దేవుడు నవ్వుతూనే వున్నాడు!

85

ఇంకో అరగంటలో తనకి డ్యూటీ అయిపోతోంది. కొట్టు
యజమానికి ఏభయిరూపాయలు ఇయ్యడంతో ఆ అందమైన
చీర తనది అవుతుంది. ఈలోగా సుందరికూడా వచ్చేస్తుంది
ఎలాగ? ఇంకా ఆయన రాలేదు. రారేమో! తన గుండె
గతుక్కుమంది.

ఆ సమయంలో బయట స్కూటర్ ఆగిన చప్పు
డయింది. తను అటు చూసింది. అవును. ఆయనే! తన కళ్ళు
ఆనందంతో కంగారుగా రెండు మూడుసార్లు టపటప
లాడుతూ మూసుకుని తెరుచుకున్నాయి. వచ్చే చిరునవ్వుని
పెదమలమీదే నిలిపివేస్తూ 'నిన్న చూపించిన శారీ ఏదండీ'
అన్నారాయన హిందీలో. వణుకుతూన్న చేతుల్లో చీర
అతనికి అందిస్తూంటే అతని వేళ్ళు తనకి తెగిలాయి. అతను
'సారీ' అన్నాడు ఇంగ్లీషులో. తను చటుక్కున 'ఫరవాలేదు
లేదు లెండి' అనేసింది తెలుగులో.

అతను ఆశ్చర్యంతో ఆ మట్టునే ఉండిపోయి 'ఏమిటి
మీరు తెలుగువారా?' అన్నాడు స్వచ్ఛమైన తెలుగులో.
కాస్సేపాగి 'నాపేరు జగదీష్-మీ పేరు?' అన్నాడు. తన
పేరు అతనికి చెబుతూవుండగా, గాలిదుమారంలా వచ్చింది
సుందరి 'ఏం డ్యూటీ అయిపోయిందా, వెళ్ళిపోదాం. పైమ
యింది' అంటూ.

శారీ తీసుకుని అతను స్కూటర్ దగ్గరికి నడిచాడు-

యజమానికి ఏభయిరూపాయలు చెల్లించి, తన కూడా తను కట్టుకున్న చీర తనది అనిపించుకొని సుందర్ తో ఇవతలకి వచ్చింది. అప్పటిదాకా అతను బయట స్కూటర్ దగ్గరే నిలబడివున్నాడు. తననిచూసి చిరునవ్వు నవ్వాడు. 'వీరు...' అంటూ అతనిని సుందరికి పరిచయం చెయ్యబోతే 'ఆ... నాకు అంతా అర్థమయింది' అంది సుందరి. అని, అతనికేసి తిరిగి 'మీరు ఎక్కడికి వెళ్ళాలి?' అంది.

'రిజర్వేషన్ వరకు'

'ఏమిటి? ఈయన రిజర్వేషన్ లో పనిచేస్తున్నారా' అనుకుంది తను.

'రిజర్వేషన్ వైసా? అయితే మేమూ అటే, కబుర్లు చెప్పుకుంటూ వెళ్ళొచ్చు' అంది సుందరి - దార్లొ సుందరి చలాకీగా ఏవో కబుర్లు చెబుతూంటే సమాధానాలిస్తూ స్కూటర్ నడిపించుకుంటూ తనకేసి మధ్య మధ్య దొంగ చూపులు విసరసాగాడు జగదీష్.

మధ్యలో ఎవరో 'హలో సుందరీ!' అంటూ పిలిస్తే సుందరి అటు వెళ్ళింది. ఆ అవకాశం తీసుకుని జగదీష్ 'ఇక్కడ ఎవరేనా బంధువుల ఇంటికి వచ్చారా?' అని అడిగాడు తనని.

'మీ కెలా తెలుసు?'

'మొదట్నుంచీ యిక్కడే ఉంటూన్న అమ్మాయి ఐతే మీలాగ ఉండరు. అదిగో-మీ సుందరిలా ఉంటారు.'

దేవుడు నవ్వుతూనే వున్నాడు!

87

తనకి నవ్వు వచ్చింది.

‘వెళ్ళి మిమ్మల్ని ఎక్కడ కలుసుకోవచ్చు?’

‘ఈ చౌరాస్తాలోనే-అదిగో ఆ మాపు దగ్గర యిదే సమయంలో’ అంటూ అతని ప్రశ్నకి సమాధానం చెప్పింది అప్పుడే దగ్గరికి వచ్చిన సుందరి

‘రైట్!’ అంటూ అతను స్కూటర్ మీద వెళ్ళిపోయాడు.

చురుకు, అందం, ఆకర్షణ, రిజర్వ్ బేంక్ లో ఉద్యోగం- స్కూటర్ మీద తిరగడం-దర్జా జీవితం-ఓహో!

“ఏవీటే అతను వెళ్ళిపోయి ఆయిదునిముషాలయినా ఇంకా అతే చూస్తున్నావు? భయం లేదులే. రేపు అతను తప్పకుండా ఇక్కడవచ్చి వాలతాడు. నీలాటి బంగారు బొమ్మని వదులుకొనేటంతటి అమాయకుడు కాదులే, మొహం చూస్తేనే తెలుస్తోంది” అంటూ సుందరి తనని సిటీబస్ వేపు నడిపించింది బలవంతంగా.

“చీరకి డబ్బు సరిపడా లేదన్నావు? ఆ డబ్బుకే ఎలా ఇచ్చాడు మాపువాడు?” అంటూ మన్నాడు తను ఆ చీర ముచ్చటపడి కట్టుకుని ముస్తాబై సుందరితో కలిసి జగ దీప్ ని కలుసుకోడానికి వెళ్ళబోతూంటే, అత్తయ్య నిలదీసి అడిగింది.

ఏం సమాధానం చెప్పాలో తెలియక తను బిత్తర పోయింది. చట్టన సుందరి అడ్డుకొని “మొదట ఇవ్వ

నన్నాడే-తర్వాత కొంచెం డేమేజీ కనిపించింది. పదిరూపాయలు తగ్గింది. తర్వాత మరో చిన్న పోగు పోయింది అన్నాం. దాంతో ఇరవై రూపాయలు తగ్గించాడు. కదుటే సరోజినీ?" అంటూ ఓ అబద్ధాన్ని చక్రంలా అడ్డేసింది.

అత్తయ్య సుందరిమీద రెండాకులు యెక్కువే నేర్చింది. అందుకే "ఏవీ ఆ డేమేజీలు చూడనీ!" అంది, తనగుండె ఆగింది.

కాని సుందరి అత్తయ్యకి కూతురేగా? అలా అడుగుతుందని ముందే వూహించిందట. అందుకే చీర తేగానే క్రితం రాత్రే, అత్తయ్య నడుం వాలాచక రహస్యంగా యింట్లో మెషీన్ మీద రెండు చిన్న పేచీలు వేసిందట. అవి చూపించి అత్తయ్యని నమ్మించింది.

బ్రతుకుజీవుడా! అని సాయంత్రం షెరువంకని సుందరితో కలిసి తను బయటపడింది. అనుకున్న చోటుకి వెళ్ళే సరికి అప్పటికే జగదీష్ వచ్చి వేచి వున్నాడు. అతణ్ణి చూడంతోనే తన మనస్సు ఉత్సాహంతో ఉంకలు వేసింది.

"అయ్యా జగదీష్ గారూ! మీరూ, మా సరోజని కలిసి ఏవేం కబుర్లు చెప్పుకుని, ఎక్కడెక్కడికి వెళ్ళినా ఏడయ్యేసరికి ఇక్కడుండాలి. ఎట్టి పరిస్థితిలోనూ ఎనిమిది దాటకుండా యింటికి రాకపోతే మా అమ్మ కర్రపుచ్చుకుంటుంది, మరి నేను వస్తాను" అంది సుందరి.

దేవుడు నవ్వుతూనే వున్నాడు!

89

“నువ్వెక్కడికే, నన్ను ఒకతైనా వదిలేసి?” అంది
తను భయంగా.

“ఒక్కతైనా యేమిటి, ఆయన ఉన్నారా? నేను
అర్జంటుగా ఒక ఫ్రెండ్ ని కలుసుకోవాలి. వస్తా...టా...
టా... ఫీర్ యూ” అంటూ కేకేస్తున్నా వినిపించుకోకుండా
వెళ్ళిపోయింది సుందరి.

“అదేవిటండి అలా భయపడుతున్నారు? మిమ్మల్నేం
కొరుక్కుతినెయ్యమలెండి” అన్నాడు జగదీష్.

తనకి కోపంతో పాలు నవ్వుకూడా వచ్చింది. మాట
మార్చడం కోసం “బానూ? ... మీ స్కూటరేదీ?”
అంది.

పకపక నవ్వి “భలేవారే-3 స్కూటర్ నాదికాదు.
ఒక ఫ్రెండ్ ది” అన్నాడు జగదీష్.

“ఒకమాట అడగనా?”

“ఒకటికాదు పదడగండి అలా బీచ్ లోకి వెళ్ళి
కూచున్నాక-”

అతని పక్కని, తనకి ఇష్టమయిన ఆ చీరలో, ముచ్చ
టగా నడుస్తూంటే స్వర్గలోకాల్లోకి తేలిపోతున్నట్లనిపిం
చింది. చీర మాసిపోకుండా జాగ్రత్తగా సర్దుకుని ఇసుకలో
కూర్చుంటూండగా,

“ఊ ... ఈమాట అడగండి ఆ ప్రశ్నేదో”
అన్నాడు జగదీష్. తను కాస్సేపుతటపటాయించి “అబ్బే-

మరేంలేదు... నిన్న మీరుకొన్న ఇలాంటి చీర ఎవరికోసం నాతో చెప్పవచ్చా?" అంది.

“అదా? మా ఫ్రెండ్ చెల్లెలికీ-చీరల సెలక్షన్ తనకి బొత్తిగా తెలియదని నన్ను పంపించాడు. నిజానికి నాకూ తెలియదు కాని ఆవంకని కాస్సేపు వాడి స్కూటర్ మీద పైరుకొట్టి రావచ్చని, వాడు ఆఫీసుపని హడావిడిలో వుంటే నేను వచ్చాను.”

“అదేవిటండీ! ఎవరికేనా చెబితే నమ్మాలా? మీకు నచ్చిన చీర ఆయన చెల్లెలికీ ఎలా నచ్చుతుంది! ఏదో చిన్న అబద్ధం ఆడుతున్నా రింకులో.”

“కాదండి-నామాట నమ్మండి” అంటూ తటాకం తన చెయ్యి లాక్కుని చేతిలో చెయ్యి వేశాడు జగదీష్. వెయ్యి విద్యుత్తులు ప్రవహించినట్లు తనకి శరీరమంతా ఒక్కమారుగా గగుర్పొడిచింది దలని స్పర్శతో.

“ఉండం” డంటూ తన చేతిని బలవంతంగా విడదీసుకుని “మీతో బాటు మీ ఫ్రెండ్ కూడా రిజర్వేషన్ లోనే పనిచేస్తున్నారా?” అంది తను.

“నాతో బాటా?” అని జగదీష్ విషాదంగా నవ్వి “నిజం చెప్పమంటారా?”

తను “లేకపోతే అబద్ధం చెప్తారా?” అంది నవ్వుతూ.

“ఇతే వినండి. నేను ప్రస్తుతం నిరుద్యోగిని. ఏదో ఒక ఉద్యోగం చూసుకోవచ్చు రమ్మని మా రిజర్వేషన్

ఫ్రెండ్ రాస్తే రెణ్ణెల క్రితం యీ బొంబాయి వచ్చాను. చేసిన ప్రయత్నం ఒక్కటి ఫలించలేదు. ఇంకో పదిహేను రోజులు చూసి తిరిగి మా ఊరు వెళ్లిపోదా మనుకున్నాను.”

‘నిరుద్యోగా?... ఆ స్కూటరు, ఆ రిజర్వేంట్ ఉద్యోగం ఇవేవీ ఈయనవి కావూ?... నిజమా?... తనుకట్టుకున్న ఊహ సాధాలన్నీ గాలికి ఎగిరిపోతున్నట్లునిపించింది. “మీరేం చదువుకున్నారు?” అనడిగి, వెంటనే పెళ్ళిచూపుల్లో పెళ్ళిచూతున్న అడిగినట్లు ఈ ప్రశ్నలేవిటి అనుకుంది తను.

“ఏం అలా ఆడుగుతున్నారు ఇంటర్వ్యూలో లాగ? కొంపదీసి నాకు ఉద్యోగం ఇస్తారేమిటి?” అన్నాడు నవ్వుతూ.

‘నిజంగా ఈయనకి ఉద్యోగంలేదా? అందం, తెలివీ, మంచితనం, చదువూ అన్నీ ఉన్న వ్యక్తికి ఉద్యోగం ఒక్కటే లేకపోతే ఏం? కాని... కాని... అన్నయ్య పరిస్థితిని బట్టి వాడికి బరువుగా ఉండడానికి వీలులేదు. నిరుద్యోగిని పెళ్ళిచేసుకుంటే బరువుకాక మరేమిటి? తన హృదయాలయంలోని దేవత వెలవెలపోతున్నట్లూ, ఎంతో ఎత్తుగా ఎగిరిన ఊహల కెరటాలు చప్పగా దిగిపోయి సముద్రంలో కలిసిపోయినట్లూ అనిపించింది.

“నేను నిరుద్యోగి ననగానే మీరలా నిరుత్సాహంతో ఉండిపోయాకే ?”

తనేం మాట్లాడలేదు.

“ఒక్కమాట చెప్పండి. ఉద్యోగం చేస్తున్నవాడికి తప్ప వివాహం చేసుకునే అర్హత నాలాంటి వాడికి ఉండదా?”

తను ఉలిక్కిపడింది. తన మనస్సుని ఈయన చదివేస్తున్నారా? ... “అబ్బేబ్బే... లేదు... లేదు” అంది.

“ఆమాటన్నారు చాలు... ఎప్పటికైనా ఉద్యోగమంటూ వస్తే మిమ్మల్ని వెతుక్కుంటూ వస్తాను.”

తన హృదయం ఝల్లుమంది.

తన ఆలోచనలనిండా ఆయన!

బహుశా ఆ సమయంలో ఆయన భావాలుకూడా తనగురించే అయి వుంటాయి.

అలా ఒకరి ఆలోచనల్లో మరియొకరూ, ఒకరి కన్నులలో యొకొకరూ నిండి. తమ వెంకాలవున్న పట్టణాన్ని, ఎదురుగుండావున్న సముద్రాన్ని, చుట్టూవున్న పరిసరాల్ని మరిచి, కాలగమనాన్నే గమనించకుండా తాదాత్మ్యస్థితిలో ఎంతసేపు ఉండిపోయాలో—

ఇద్దరూ తిరిగి బీచ్ లోంచి పట్నంలోకి వస్తున్నప్పుడు ఎదురుగుండావున్న నగరం అప్పుడే వెలిగిన లైట్లకాంతిలో అందంగా అలంకరించిన ఓడలా కన్పించింది. ఇద్దరూ ఒక శ్లోకో ఒకళ్ళు మాట్లాడడానికేకూడా ఓపిక లేకుండా అలసి పోయినట్లు ఫీలయ్యారు.

దేవుడు నవ్వుతూనే వున్నాడు!

93

“ఇంత ఆలశ్యంచేశారు ఎక్కడికి వెళ్ళారు. ఏవిటిదరూ అలా వున్నారు?” అనడిగిన ప్రశ్నకి తనూ జవాబు చెప్పలేదు. జగదీషూ మాట్లాడలేదు.

మర్నాడు సుందరి తనని అడిగింది “ఏవీటే నిన్నటి నుంచీ అలా ఉన్నావు?” అని. తను కాస్సేపు తటపటాయించి చెప్పింది “అతనికి ఉద్యోగంలేదు - నిరుద్యోగి” అని.

“మరి రిజర్వు బేంక్ ఏమిటి?”

“అది తన స్నేహితుడు పనిచేస్తున్న బేంక్ ట.”

“నిరుద్యోగికి ఆ స్కూటర్ ఎందుకు?”

“అదీ అతనిది కాదుట!”

“మొత్తానికి పెద్ద మోసగాడిలా ఉన్నాడే-ఇలాంటి వాళ్ళు బాంబాయిలో ఆక్షిల్లల్ని వలలో వేసుకుని మోసంచేసి వదిలేస్తూ వుంటారు.”

“ఆయన అలాంటివారులా లేరే!”

“ఏమిటి అప్పుడే ప్రేమిస్తున్నావేమిటి? ఇలాంటివి జీవితంలో ఎన్నో జరుగుతాయి. సరదాగా తీసుకొని మరిచిపోవాలి కాని, మరీ మనస్సుకి పట్టించుకోకూడదు.”

“ఉద్యోగం వచ్చాక నన్ను వెతుక్కుంటూ వస్తానన్నారు.”

“నువ్వు నమ్మావా?”

“నన్ను అన్యాయం చెయ్యనన్నారే?”

“నువ్వు ఆతనికి దొరక్కపోతే నీకు అన్యాయం వుంటి—ఆతనికే అన్యాయం నీలాంటి బంగారపుబొమ్మ తప్పిపోయినందుకు. సరేకాని, ఈ కబుర్లు తీసిపారేసి ఇవాళ తాడో పేడో తేల్చుకో—నడు అక్కడికి వెళదాం” —

క్రితంరోజు కలుసుకొన్న చోటికి వెళ్ళి ఎన్ని గంటలు నిరీక్షించినా జగదీష్ రాలేదు. నిలబడి నిలబడి కాళ్ళు పీకే శాయి; చూసి చూసి కళ్ళు నెప్పిపెట్టాయి. ఏడు గంటలకి బాధతో నీరసంగా తిరిగి ఇంటిముఖం పడుతూంటే “చూశావా? ... పెద్ద పేరుకుడు! ప్రేమ! అని మురిసి పోయావు” అంది సుందరి ఎత్తిపొడుస్తూ.

తనకి ఏడుపువచ్చింది.

ఆ తర్వాత వారం పదిరోజులకి అన్నయ్యదగ్గరుంచి ఉత్తరం రావడం, తను బొంబాయివదిలి వచ్చేయడం జరిగిపోయింది. తనని చూసుకోవడానికి యెవరో వెళ్ళివారు వచ్చారు. వాళ్ళకి తను నచ్చిందికూడా. ఎక్కువ కట్నం అడక్కపోవడంవల్ల అన్నయ్యకీకూడా వాళ్లునచ్చారు. ఇంక నాకు వెళ్ళికోడుకు నచ్చాడా నచ్చలేదా అనే సంగతే పట్టించుకోకుండా, మొగవెళ్ళివారి యిష్టప్రకారం తిరుపతి కొండమీద వెళ్ళిచెయ్యడానికి అన్ని ఏర్పాట్లు జరిగి పోసాగాయి.

దేవుడు నవ్వుతూనే వున్నాడు!

95

ఇంక తను కాదంటేమాత్రం ఏం అయినట్లు?

కాదనిమాత్రం యెలా అంటుంది?

జగదీషు తనకేమైనా ఆశ మిగిలిస్తే కదా?

అతనితో కాకపోయినా ఇంక ఎవరితో అయితేనేం
తన పెళ్ళి?

అందుకే అంగీకరించింది. 'మీ యిష్టమే నా ఇష్ట' మని అన్నయ్యతోటి, వదినతోటి చెప్పింది. అలా చెప్పిన నాలుగురోజులకి కాబోలు సుందరి దగ్గర్నుంచి ఉత్తరం వచ్చింది. ఆ తర్వాత ఈ మధ్యన అనుకోకుండా జగదీషు కనిపించాడనీ, తను నాలుగుచివాట్లూ వేస్తే పడి, పొరపాటయిపోయిందంటూ విచారించాడనీ ఆ రోజున వస్తానని రాకపోడానికి కారణం ఆ రోజునే తానేదో ఉద్యోగానికి ఇంటర్వ్యూకి వెళ్ళవలసి వచ్చిందని చెప్పాడనీ, మరయితే ఫలానా వ్యక్తితో ఫలానా రోజున తిరుపతి కొండమీద సరోజని పెళ్ళి జరుగుతోందని తాను చెప్పే, తలవంచుకుని మానంగా వూరుకున్నాడేగాని యేం మాట్లాడలేదనీ, నేటి ప్రేమకలాపాలు యిలా ఉంటాయనీ, అందువల్ల అన్నయ్య కుదిరిన సంబంధంతో తృప్తిపడి, చక్కగా ఆ కుర్రవాణ్ణి పెళ్ళిచేసుకుని సుఖపడమనీ యేవేవో రాసింది.

ఆ ఉత్తరం చదివినప్పుడు తన కన్నీటిచుక్కలుపడి అందులో అక్షరాలు అలుముకుపోయాయి. చివరికి ఒక

నిరాశ చేసుకుని తన నుదుటను ఇంతే రాసివుందని సమాధానపడి ఈ వెళ్లికి సిద్ధమయింది—

ఇలా గౌరీపూజ చేస్తున్నంతసేపూ గతస్మృతుల్ని తలుచుకుంటూ కళ్ళనీళ్ళు పెట్టుకుంటూనేవుంది సరోజని. ఇంతలో పందిట్లోంచి ఏదో పెద్ద పెద్ద కేకలు వినిపించసాగాయి. చుట్టూ, బంధువులూ హడావిడిగా అటు పరిగెట్టారు. కొందరు వెనక్కి తిరిగివస్తూ “అయ్యో” అని నోళ్ళు నొక్కుకుంటున్నారు.

పందిట్లోంచి అన్నయ్య కఠం ప్రాధేయపూర్వకంగా వినిపిస్తోంది. ఏదో ప్రమాదం జరిగినట్లు అందరూ షడుతూన్న ఆ కంఠాను చూసి ఒకళ్ళిద్దరినీ పిలిచి “ఏమైంది?” అనడిగింది గౌరీపూజ అప్పుడే పూర్తి చేసిన సరోజని. ఎవరూ సమాధానం చెప్పకపోగా ఆమెకేసి అదోలా చూసి వెళ్ళిపోయారు. జరగకూడనిదేదో జరిగిపోయినట్లు విషాదంగా మారిపోయి, నవనాడులూ కుంగిపోయిన మనిషిలారసంగా నడిచి వెళ్తున్న వదినని చూచి “ఏమైంది వదినా? ఏమిటిలా అంతా తొడ తొక్కిడిగా తిరుగుతున్నారు, ఎవరూ యేం చెప్పరేం?” అంది.

సరోజనికేసి సీరియస్ గా చూసి అసహ్యంగా ముఖం పెట్టి “నీకు తెలియదా? అదిగో మీ అన్నయ్యవస్తున్నారు. ఏమండీ-మీ చెల్లెలు ఏదో అడుగుతోంది వినండి” అంది సరోజని వదినగారు సుశీల.

దేవుడు నవ్వుతూనే వున్నాడు!

97

మాధవరావు నిప్పులు కక్కుకుంటూ వచ్చాడు. అతని వెనకాలే మగ పెళ్ళివారి తాలూకు, పెళ్ళికొడుకుమేన మామ ఇంకో ఇద్దరు పెద్దమనస్సులూ వచ్చారు. వస్తూనే మాధవరావు సరోజని రెక్కపట్టుకు లేవదీసి, పెళ్ళికొడుకు తరపువారికి ఆమెని చూపిస్తూ “చూడండి యిదీ మా సరోజని. మీరంటున్నది దీని గురించేనా?” అన్నాడు కోపాన్ని, బాధనీ గొంతులో ధ్వనిస్తూ.

“కాకపోతే ఎందుకు చెప్తాడు మావాడు! కాదని మీ అమ్మాయిని చెప్పమనండి అసలు?” అన్నాడు అందులో ఒకాయన పైమీద కండువా సర్దుకుంటూ.

“చూడమ్మా, నువ్వు బొంబాయిలో ఒక బట్టల దుకాణంలో ‘పో గర్ల’గా పనిచేశావనీ, అలా అందరి యెదుటా నిలబడి బజారుపిల్లలా వ్యవహరించిన అమ్మాయిని మాకు అక్కర్లేదని యిప్పుడు వీళ్ళు అంటున్నారు. నువ్వు అలాంటిపని చెయ్యలేదని చెప్పమ్మా” అన్నాడు మాధవరావు. సరోజని గుండెకగింది. రక్తం స్తంభించి నవనాడులూ క్రుంగిపోయాయి. ‘ఎలా తెలిసింది వీళ్ళకి?’ ఆమె ముఖం వెల వెలపోయింది.

“ఇంకేం? నడవండ్రా ఎరక్కపోయి యీ ముద నష్టపు సంబంధాన్ని ఎంచుకున్నాం” అంటూ పెళ్ళికొడుకు మేనమామ నేలమీద తుప్పుకున ఉమ్మివేసి తనవాళ్ళతో వెనక్కి తిరగబోయాడు.

“ఆగండి!” మాధవరావు గర్జించాడు “ఇలా అన్యాయంగా దానిమీద అపవాదు వేసి వెళ్ళిపోడానికి వీలులేదు. ఎవరు చూశారు అది షో గర్లగా పని చెయ్యడం?”

“ఎవరా? ... నేను! ...” జనాన్ని చీల్చుకుని ముందుకు వచ్చి నిలబడ్డ జగదీషుని చూడగానే సరోజని నోట మాటలేక దిగ్రాభాంతురాలయిపోయింది.

కళ్ళనిండా నీళ్ళు పెట్టుకుని “వంబాబూ! పచ్చగా పెళ్లి జరుగుతూంటే చూసి సంతోషించడం అట్టే పోయి కావాలని చెడగొడతావా? పీటలమీద వెళ్ళి ఇలా తప్పిపోతే దానికీ జన్మలో ఇంక పెళ్లవుతుందా?” అన్నాడు మాధవరావు.

“ఎందు కవదు?” అన్నాడు జగదీషు వెనక్కి తిరిగి, అప్పటికే సామానులు సర్దుకుని వెనక్కి తిరిగి వెళ్ళిపోతున్న మగ వెళ్ళివారిని చూస్తూ.

“ఎలా ఔతుంది? ఎవరు చేసుకుంటారు?” గర్జించాడు మాధవరావు.

“ఎవరా? మీకు అభ్యంతరం లేకపోతే నేను.”

“ఏవటి?” మాధవరావు, సుశీలా ఒక్కమారు అరిచారు.

“ఔనండి ... నేను చేసుకుంటాను. అన్నమాట

దేవుడు నవ్వుతూనే వున్నాడు!

99

ప్రకారం కాగానే ఆమెను వెతుక్కంటూ వచ్చా. తీరా
చూస్తే ఆమె మా చుట్టాలబ్బాయికే భార్య కాబో
తోంది. అందువల్ల స్వార్థంతో యీ పెళ్లి తప్పిం
చాను.”

సరోజని హృదయంలో వెయ్యి మంగళతూర్య
రావాలు మ్రోగాయి. సుశీలా మాధవరావుల ముఖాల
మీద మళ్ళీ నవ్వులు విరిశాయి. తనని దర్శించవచ్చిన
నూతన దంపతుల్ని చూసి తిరుమలేశుడూ నవ్వాడు; అస
లాయన ఎప్పుడూ నవ్వుతూనే ఉన్నాడు అనుకుంది
సరోజని—